

બજારમાં મીઠી મધુરી કાળી શેરડીનું આગમન



તસ્વીર : કૌશિક વ્યાસ

મકરસંક્રાંતિ પર્વની ઉત્સાહભરે ઉજવણી કરવામાં આવે છે ત્યારે આ પર્વને આરંભે હવે ચાર દિવસ બાકી રહ્યા છે ત્યારે સિહોરમાંથી પસાર થતા ભાવનગર રાજકોટ હાઈવે રોડ પર દાદાની વાવથી વળાવડ ફાટક સુધી ઠેર ઠેર મહારાષ્ટ્રની સ્વાદિષ્ટ કાળી શેરડીનું વેચાણ શરૂ થઈ જતા લોકો શેરડીની ખરીદી કરવા લાગ્યા છે. મહારાષ્ટ્રથી કાળી શેરડીનું આગમન થતાં સાદી શેરડીનું વેચાણ સાવ ઘટી રહ્યું છે અને ધીમે ધીમે લુપ્ત થતી જાય છે.

ડુપ્લીકેટ ચલણી નોટના કેસમાં વધુ બે આરોપી ઝડપાયા, હજુ એકની શોધખોળ

રાજપરાના શખ્સે આ બંને શખ્સોને ૨૦ ડુપ્લીકેટ નોટ વટાવવા આપી હતી



તસ્વીર : દયલ વાળા

ભાવનગર, તા. ૧૦ ભાવનગર લોકલ ક્રાઈમ બ્રાન્ચ ટિમ દ્વારા ગત ૫ જાન્યુઆરીના રોજ શહેરના રેલ્વે સ્ટેશન રોડ નજીકથી એક ઈસમને ૨૦૦ ના દરની ૩૪૩ નકલી ચલણી નોટો સાથે ઝડપી પાડ્યો હતો. જેમાં પોલીસે મોબાઈલ અને સ્ક્રુટર સહિત રૂ. ૫૫,૮૦૦નો મુદ્દામાલ જપ્ત કરી આરોપી સામે કાયદેસર કાર્યવાહી હાથ ધરવામાં આવી હતી. જેમાં આરોપીની તપાસ દરમિયાન તેના બે મિત્રોને ૨૦૦ના દરની નકલી નોટો આપી હોવાનું સામે આવ્યું હતું ત્યારે પોલીસે બે શખ્સને ઝડપી પાડી વધુ તપાસ હાથ ધરી છે. એલસીબીને સિહોરના રાજપરા ગામના અજય ઉર્ફે ઘુઘો પોપટભાઈ બુધેલીયા પાસેથી ડુપ્લીકેટ ચલણી નોટો મળી આવી

હતી જેમાં ૩૪૩-નોટો, અસલ રૂ. ૨૦૦ ની નોટ-૨ તથા રૂ. ૧૦૦ ની નોટ ૪ કુલ રૂપિયા ૮૦૦ અને ૧ રેડમી કંપનીનો મોબાઈલ રૂ. ૫૦૦૦, એકસેસ સ્ક્રુટર રૂ. ૫૦,૦૦૦ મળી કુલ રૂપિયા ૫૫,૮૦૦ નો મુદ્દામાલ જપ્ત કરવામાં આવ્યો હતો. તેની વિરૂધ્ધ કાયદેસર કાર્યવાહી કરી આગળની વધુ તપાસ અર્થે નિલમબાગ પોલીસ સ્ટેશનમાં સોંપવામાં આવ્યો હતો. જેમાં તપાસ દરમિયાન આ ગુનામાં વધુ ૨ આરોપીની સંડોવણી હોવાનું સામે આવતા ભાવનગરના વિશાલ બહાદુર વાઘેલા અને ચંદ્રસિંહ સોલંકીને ઝડપી પાડી વધુ તપાસ હાથ ધરી છે. પોલીસ તપાસ દરમિયાન મુલ્યુ હતું કે, વિશાલ વાઘેલાને ૨૦૦ના દરની કુલ ૫ નોટો આપી હતી. જેમાં તેને ૨ નોટો ફાડી નાખી હતી અને પોલીસે બે નકલી નોટો કબ્જે કરી હતી અને અન્ય શખ્સ ચંદ્રસિંહ વાઘેલાને ૨૦૦ દરની નકલી ૧૫ નોટો આપેલી હતી જેમાં તેને ૧૪ નોટો ફાડી નાખી હતી અને ૧ નોટ પોલીસે કબ્જે કરી હતી. આ બનાવમાં સૌ પ્રથમ ઝડપાયેલા અજય ઉર્ફે ઘુઘો પોપટભાઈ બુધેલીયા ઝડપાયો હતો તેની તપાસમાં ડુપ્લીકેટ નોટ અંગેની પૂછપરછ દરમિયાન ચિત્તભાઈ અનિલભાઈ કનોજયા અમદાવાદ નારોલ વિસ્તારનો રહેવાસી પાસેથી ડુપ્લીકેટ નોટો મેળવી હતી પરંતુ હજુ જે આરોપી હજુ ફરાર છે.

સોમનાથ ખાતે સ્વામિમાન પર્વમાં સર્વોત્તમ ડેરીના આયોજન તળે જોડાશે ૩ હજાર લોકો

ભાવનગર, તા. ૧૦ સોમનાથ એ માત્ર પથ્થરોથી બનેલું મંદિર નથી પરંતુ ભારતનો અજેય આત્મા છે. સમય ગમે તેટલો ફૂર હોય સત્ય અને શ્રદ્ધાનો નાશ અશક્ય છે. કરોડો હિન્દુઓના આસ્થાના કેન્દ્ર સમા સોમનાથમાં પચાસ હજાર શ્રદ્ધાળુઓ અને સૈનિકોના બલિદાન અને શૂન્યમાંથી સર્જન કરેલ ભારત દેશના દ્વાદશ જયોતિર્લિંગમાંનું પ્રથમ જયોતિલિંગ સોમનાથ મહાદેવ કે જેને ૧૦૨૬ થી ૨૦૨૬ ના વર્ષમાં એટલે કે ૧૦૦૦ વર્ષ પહેલા મહમદ ગઝનવી નામના વિદ્યાર્થીએ આ મંદિર ઉપર હુલુદ ચલાવી અને મંદિરનો વિધ્વંસ કર્યો હતો. અનેકવાર આ મંદિરનો વિનાશ કરવામાં આવ્યો હતો. વર્ષ ૧૯૫૧માં ભારતના નાયબ વડાપ્રધાનને આ મંદિર ઉપર હુલુદ ચલાવી અને મંદિરનો વિધ્વંસ કર્યો હતો.



આ મહોત્સવમાં દૂધ ઉત્પાદકો, ખેડૂતભાઈઓ અને જાહેર જનતાને જોડાવા ડેરીના સ્થાપક ચેરમેન મહેન્દ્ર પનોતનો અનુરોધ

જાણીદાર કર્યો આને ૭૫ વર્ષ પૂર્ણ થઈ રહ્યા છે ત્યારે ગુજરાતના પનોતા પુત્ર અને ભારત દેશના યશસ્વી વડાપ્રધાન નરેન્દ્રભાઈ મોદી સોમનાથ ખાતે આવી રહ્યા છે. આ સ્વામિમાન પર્વને યાદગાર બનાવવા માટે ભાવનગર જિલ્લાના દૂધ ઉત્પાદકો, ખેડૂતભાઈઓ અને જાહેર જનતાને હાજર રહી આ અદ્ભુત ક્ષણનો વધારેમાં વધારે લાભ લે તેવી સર્વોત્તમ ડેરીના સ્થાપક ચેરમેન મહેન્દ્ર પનોત દ્વારા અનુરોધ કરવામાં આવેલ છે. આ આયોજનમાં આવનાર લોકો માટે વાહન વ્યવસ્થા અને જમવા માટે ફૂડ પેકેટની પણ વ્યવસ્થા કરવામાં આવેલ છે જેની નોંધ લેવા જણાવાયું છે.

ફરીયાદકા ગામના જન્મજાત હૃદયરોગથી પીડિત બાળક કુલદીપને નવી જિંદગી મળી

ભાવનગર, તા. ૧૦ રાજ્ય સરકારની રાષ્ટ્રીય બાળ સ્વાસ્થ્ય કાર્યક્રમ (RBSK) યોજના હેઠળ ભાવનગર જિલ્લાના ફરીયાદકા ગામના જન્મજાત હૃદયરોગથી પીડિત બાળક કુલદીપને સમયસર નિદાન, યોગ્ય સેવા અને નિઃશુલ્ક ઉચ્ચ કક્ષાની સારવાર થકી નવી જિંદગી પ્રાપ્ત થઈ છે. ભાવનગર જિલ્લાના ફરીયાદકા ગામના કુલદીપ રવિભાઈ મકવાણાનો જન્મ તા. ૦૬/૦૫/૨૦૨૦ ના રોજ થયો હતો. આ બાળકના માતા-પિતા છૂટક મજૂરી કરીને ઘરનું ગુજરાન ચલાવે છે, તેમના આખા પરિવારની વાર્ષિક કુલ આવક રૂ. ૬૪,૦૦૦/- છે. રવિભાઈ મકવાણાના પુત્ર કુલદીપને જન્મજાત હૃદયરોગની બીમારી હોવાની જાણ થતાં તા. ૩૧/૦૭/૨૦૨૪ ના રોજ આર.બી.એસ.કે ટીમે લીધેલી આંગણવાડીની મુલાકાત દરમિયાન થઈ હતી. તેની તપાસ દરમિયાન બાળકને શ્વાસ ચડવો, વધુ પરસેવો થવો તેમજ ચાલવામાં

અમદાવાદની યુ.એન.મેહતા હોસ્પિટલ ખાતે બાળકના હૃદયની સફળ સર્જરી

તકલીફ જેવા લક્ષણો જોવા મળ્યા હતા. આ બાળકની નિયમિત તપાસ અને ફોલોઅપ આર.બી.એસ.કે ટીમ દ્વારા લેવામાં આવ્યું અને પ્રાથમિક તબક્કામાં દવાઓ દ્વારા સારવાર આપવામાં આવી હતી. આર.બી.એસ.કે મેડિકલ ઓફિસર ડૉ. રવિ ગોહિલ, ડૉ. દીપલ દવે તથા તેમની ટીમ દ્વારા આ બાળકને વધુ અભાર - નિહારીકા રવિયા સારવાર માટે તાત્કાલિક DEIC વિભાગ, સર ટી હોસ્પિટલ ભાવનગર ખાતે રીફર કરવામાં આવ્યો. સર ટી હોસ્પિટલ ખાતે વધુ તપાસ દરમિયાન બાળકના હૃદયમાં કાર્ણું તથા વાલ્વની તકલીફ હોવાનું નિદાન થતાં આગળની સારવાર માટે અમદાવાદની યુ.એન.મેહતા હોસ્પિટલ ખાતે રીફર કરવામાં આવ્યું હતું. અને તા. ૨૧/૦૭/૨૦૨૫ ના રોજ યુ.એન.મેહતા હોસ્પિટલ, અમદાવાદ ખાતે બાળક કુલદીપના હૃદયનું ઓપરેશન સફળતાપૂર્વક પૂર્ણ કરવામાં આવ્યું હતું. ત્યારબાદ બાળકની તબિયત સારી રહેતા તા. ૨૬/૦૭/૨૦૨૫ ના રોજ તેને હોસ્પિટલમાંથી રજા આપવામાં આવી હતી. ત્યારબાદ બાળક કુલદીપનું નિયમિત ફોલોઅપ અમદાવાદ ખાતે કરાવવામાં આવતું હતું. તા. ૨૧/૦૮/૨૦૨૫ ના ફોલોઅપ દરમિયાન બાળક કુલદીપ સંપૂર્ણ સ્વસ્થ અને ફિટ હોવાનું તબીબોએ જણાવ્યું છે. આર.બી.એસ.કે યોજના અંતર્ગત બાળક કુલદીપના રોગની સમયસર ઓળખ, યોગ્ય સેવા, સતત ફોલોઅપ અને નિઃશુલ્ક વિશેષ સારવારનું ઉત્તમ ઉદાહરણ છે, જેના કારણે આર્થિક રીતે નબળા પરિવારના બાળકને સ્વસ્થ જીવન મળ્યું છે અને તેના પરિવારને નવી આશા, અપેક્ષા અને અરમાનો બંધાયા છે.

ઉત્તરાયણમાં પક્ષીઓની સલામતી હેતુસર ફટાકડા ફોડવા ઉપર પ્રતિબંધ મૂકાયો

ચાઈનીઝ તુક્કલ, લેન્ટર્ન, લોન્ચર, ચાઈનીઝ માંઝા, સિન્થેટીક કોટીંગ સાથેની પ્લાસ્ટીક દોરી, નાયલોન થ્રેડ દોરી વિગેરેના ઉપયોગ પર પ્રતિબંધ

ભાવનગર, તા. ૧૦ આગામી સમયમાં આવનાર મકરસંક્રાંતિના તહેવાર દરમિયાન પતંગ ચલાવવા માટે વાપરવામાં આવતા ચાઈનીઝ માંઝા કારણે પક્ષીઓ દોરીથી ઘાયલ થવાના, મૃત્યુ પામવાના બનાવો બને છે. જે નિવારવા ચાઈનીઝ તુક્કલ/લેન્ટર્ન, ચાઈનીઝ લોન્ચર તથા પતંગ ઉડાડવા/ચલાવવાના હેતુથી ચાઈનીઝ માંઝા, glass coated nylon thread, સિન્થેટીક કોટીંગ સાથેની પ્લાસ્ટીક દોરી, નાયલોન થ્રેડ દોરી જેવી પ્રતિબંધિત સાધન સામગ્રીના ઉત્પાદન, ઉપયોગ, વેચાણ તથા સંગ્રહ ઉપર પ્રતિબંધ અંગેનું જાહેરનામું પ્રસિદ્ધ કરવામાં આવેલ છે.

આર.ટી.ઓ. કચેરી દ્વારા સીલ્વર, ગોલ્ડ સીરીઝ નંબરોના ઈ-ઓક્શન માટે અરજીઓ મંગાવાઈ

ભાવનગર, તા. ૧૦ આર.ટી.ઓ. કચેરી, ભાવનગર દ્વારા ટ્રાન્સપોર્ટ વાહનો (શ્રી-વ્હીલર સિવાયના વાહનો) માટેની ટ્રાન્સપોર્ટ સીરીઝ "GJ-04-AX 0001 થી ૯૯૯૯", હળવા મોટર વાહન (ફોર વ્હીલર- PVT.LMV CAR) માટેની નોન ટ્રાન્સપોર્ટ સીરીઝ "GJ-04-FA 0001 Uke 9999", ટ્રીવલ્કી મોટર વાહન (TWO Wheeler - Pvt. Motro Cycle and Scooter) માટેની નોન ટ્રાન્સપોર્ટ સીરીઝ GJ-04-FC 0001 Uke 9999" ના બાકી બચેલા સિલ્વર અને ગોલ્ડ સિરીઝના નંબરોનું ઈ-ઓક્શન હાથ ધરવામાં આવશે. જેમાં તા. ૧૫ થી તા. ૧૭ જાન્યુઆરી સુધી ઓનલાઈન અરજી કરી શકાશે. આ પ્રક્રિયામાં તા. ૧૭ થી તા. ૧૯ ના સાંજના ૪ વાગ્યા સુધી બિડીંગ કરવાનો સમયગાળો રહેશે. ઓનલાઈન ઓક્શનમાં ભાગ લેનારા અરજદારે મુખ્ય કામગીરી નીચે સુજબ કરવાની રહેશે. <https://vahan.parivahan.gov.in/fancy/faces/public/login.xhtml> પર નોંધપત્ર, યુઝર આઈડી-પાસવર્ડ તૈયાર કરવા હરાજની પ્રક્રિયામાં ભાગ લેવો, ચૂકવણી કરવું અને વાહન નંબર મેળવવો. આ માટેની વિગતવાર સૂચનાઓ <https://vahan.parivahan.gov.in/fancy/faces/public/usermanual.xhtml> આપેલ છે.

'આત્મનિર્ભર હણોલ મહોત્સવ' અંતર્ગત પરંપરાગત ગ્રામીણ ખેલસ્પર્ધાનું આયોજન

સસ્તેનેબલ ગામ હણોલના સ્થાપના દિવસ નિમિત્તે તા. ૧૩ અને ૧૪ જાન્યુઆરીએ વિવિધ રમતો યોજાશે

ભાવનગર, તા. ૧૦ ભાવનગર જિલ્લાના હણોલ ગામ ખાતે સસ્તેનેબલ ગામ હણોલના સ્થાપના દિવસ નિમિત્તે જિલ્લા રમતગમત અધિકારી તથા જિલ્લા રમત પ્રશિક્ષક કેન્દ્ર, ભાવનગર દ્વારા તા. ૧૩ અને ૧૪ જાન્યુઆરી ૨૦૨૬ ના રોજ "આત્મનિર્ભર હણોલ મહોત્સવ" અંતર્ગત પરંપરાગત ગ્રામીણ ખેલસ્પર્ધા-૨૦૨૬નું ભવ્ય આયોજન કરવામાં આવ્યું છે. આ ખેલસ્પર્ધાનું આયોજન લોકોમાં રમતગમત પ્રત્યેની રુચિ વધે, સ્વાસ્થ્ય અંગે જાગૃતતા ફેલાય, પ્રતિભાશાળી ખેલાડીઓની શોધ થાય તેમજ રમતગમતની પ્રવૃત્તિઓને પ્રોત્સાહન મળે તે હેતુસર કરવામાં આવ્યું છે. સાથે સાથે ખેલાડીઓ રમતગમત દ્વારા રાજ્ય અને દેશનું નામ રોશન કરે તેવી તક ઉપલબ્ધ થાય તે આશય પણ આ આયોજન પાછળ રહેલો છે. આ સ્પર્ધામાં અંડર-૧૪, અંડર-૧૭ તથા ઓપન વયજૂથના ભાઈઓ અને બહેનો ભાગ લઈ શકશે. જેમાં ૫૦ મીટર દોડ, ગોળકેક, લાંબી કૂદ, કોથળા દોડ, લીબુ-ચમચી, કબડ્ડી, ખો-ખો, રસ્સા ખેંચ, નારંગલ, હેન્ડબોલ તેમજ ગિલ્લી દંડ (માત્ર ભાઈઓ માટે) જેવી પરંપરાગત ગ્રામીણ રમતોનો સમાવેશ કરવામાં આવ્યો છે. તમામ વયજૂથના ભાઈઓ માટે સ્પર્ધા તા. ૧૩ ના રોજ અને તમામ વયજૂથની બહેનો માટે સ્પર્ધા તા. ૧૪/૦૧/૨૦૨૬ ના રોજ યોજાશે. સ્પર્ધા માટે રિપોર્ટિંગ સમય સવારે ૮ કલાક રહેશે. તમામ રમતો માટે એન્ટ્રી ફોર્મ તા. ૧૨/૦૧/૨૦૨૬ ના રોજ સાંજે ૬ કલાક સુધીમાં ભરવાની રહેશે. ભાવનગર ગ્રામ્ય વિસ્તાર માટે એન્ટ્રી માટે વી.એમ. જાળેલા (મો. ૯૮૨૫૫૭૨૬૫) તથા સુદર્શન મેસરે (મો. ૯૮૨૮૨૩૦૬૦૮) તથા વત્સલ વાઘેલા (મો. ૯૬૮૭૧૭૮૩૦) નો સંપર્ક કરવાનો રહેશે. જયારે ભાવનગર શહેરી વિસ્તારની એન્ટ્રી માટે યસભાઈ ચાવડા (મો. ૯૪૬૦૧૬૩૨૪૮) તથા અમનભાઈ રૂરેયા (મો. ૯૪૯૯૫૬૦૧૬૦) ના નંબર પર વોટ્સએપ દ્વારા એન્ટ્રી મોકલવાની રહેશે.

સર ટી. હોસ્પિટલના ડીઈઆઈસી સ્ટોલને હેલ્થ એક્સ્પોમાં મળ્યો ઉત્તમ પ્રતિસાદ

ડીન ચિન્મય શાહ તથા ડી.ઈ.આઈ.સી.ના નોડલ ઓફિસર ડૉ. મેહુલ ગોસાઈના માર્ગદર્શન તળે સ્ટોલ દ્વારા માહિતી અપાઈ

ભાવનગર, તા. ૧૦ ભાવનગર ખાતે ભાવનગર-બોટાદ ડિસ્ટ્રિક્ટ કેમિસ્ટ્રી એસોસિએશન દ્વારા હેલ્થ એક્સ્પોનું સફળ આયોજન કરવામાં આવ્યું હતું. આ હેલ્થ એક્સ્પોમાં ડીન ચિન્મય શાહ (જી.એમ.સી.બી.), તબીબી અધિકારક સર ટી હોસ્પિટલ તથા ડી.ઈ.આઈ.સી.ના નોડલ ઓફિસર ડૉ. મેહુલ ગોસાઈના માર્ગદર્શન હેઠળ સર ટી હોસ્પિટલ, ભાવનગરની ડી.ઈ.આઈ.સી. ટીમ દ્વારા સ્ટોલ મૂકવામાં આવ્યો હતો. સ્ટોલમાં પીડિયાટ્રિશન ડૉ. કાજલબેન પુરોહિત, મેડિકલ ઓફિસર ડૉ. છાયાબેન પાનસુરીયા સહિતની ટીમ હાજર રહી હતી. એક્સ્પો દરમિયાન બહોળી સંખ્યામાં સામાન્ય નાગરિકો, વિવિધ તબીબી એસોસિએશનોના પ્રતિનિધિઓ તેમજ શાળા અને કોલેજના વિદ્યાર્થીઓએ ડી.ઈ.આઈ.સી. સ્ટોલની મુલાકાત લીધી હતી. સ્ટોલ પર બાળકોના આરોગ્ય સંબંધિત આપવામાં આવતી સેવાઓ, તપાસની પ્રક્રિયા અને સારવાર અંગે વિગતવાર માહિતી આપવામાં આવી હતી. ડી.ઈ.આઈ.સી. દ્વારા આપવામાં આવતી સેવાઓ અંગે લોકોમાં સારી જાગૃતિ ફેલાઈ હતી અને સ્ટોલને જનતા તરફથી ઉત્સાહજનક પ્રતિસાદ મળ્યો હતો.

સંયુક્ત રાષ્ટ્ર સંઘના આજના પ્રશ્નોનો ઉકેલ આપણી લોકશાળાએ ગઈકાલે આપેલ છે : જયેન્દ્રસિંહ જાદવ

આંબલામાં ગ્રામદક્ષિણામૂર્તિ લોકશાળા વાર્ષિકોત્સવમાં શિક્ષણવિદનું ઉદ્બોધન

ઈશ્વરિયા, તા. ૧૦ સંયુક્ત રાષ્ટ્ર સંઘના આજના વૈશ્વિક પ્રશ્નોનો ઉકેલ આપણી લોકશાળાએ ગઈકાલે આપેલ છે, તેમ આંબલામાં ગ્રામદક્ષિણામૂર્તિ લોકશાળા વાર્ષિકોત્સવમાં શિક્ષણવિદ જયેન્દ્રસિંહ જાદવનું ઉદ્બોધન રહ્યું. ગોહિલવાડાનાં ગૌરવરૂપ ગ્રામદક્ષિણામૂર્તિ લોકશાળા આંબલા તથા મહારનો સંયુક્ત વાર્ષિકોત્સવ લેખક અને શિક્ષણવિદ શ્રી જયેન્દ્રસિંહ જાદવની ઉપસ્થિતિ સાથે યોજાઈ ગયો. આ પ્રસંગે મહારનો સંયુક્ત દીપ પ્રાગટ્ય કરવામાં આવ્યું. આંબલામાં આ વાર્ષિકોત્સવ પ્રસંગે જયેન્દ્રસિંહ જાદવનું ઉદ્બોધન રહ્યું કે, આપણે ત્યાં શિક્ષિત થવાની ટકાવારી વધી ગઈ, પરંતુ મૂલ્યોની ટકાવારી ઘટી રહી છે, આ માટે શ્રી મનુદાદા (પંચોળી) દ્વારા શાંતિ અને સંસ્કારના શિક્ષણની વાત કરી તેમજ લોકશાળાની વાત કરી. શ્રી નાનાભાઈ ભટ્ટ, શ્રી હરભાઈ ત્રિવેદી તથા શ્રી ગિજુભાઈ બંધકાનો સ્મરણ ઉલ્લેખ કરી આપણી સંસ્થાઓ એ ગુજરાત માટે ઉપકાર કર્યાનું જણાવી પોતે ગાંધીનગરથી અહીંયા કશુંક આપવા નહી, પામવા આવ્યાનું ભારપૂર્વક જણાવ્યું. સંયુક્ત રાષ્ટ્ર સંઘના આજના વૈશ્વિક પ્રશ્નોનો ઉકેલ આપણા દાદાઓ દ્વારા આપણી લોકશાળાએ ગઈકાલે આપેલ છે, હવે તે વાત દુનિયામાં નવી લાગી રહેલ છે. શ્લોક એ શાસ્ત્રમાં મહત્વના તેમ લોક એટલે સમાજમાં આચરણ વધુ મહત્વનું અને અનિવાર્ય છે, જે આપણે કરી શકવા છીએ. તેઓએ શિષ્યાચાર કરતાં સદાચાર વધુ મહત્વના હોવાની ટકોર કરી. તેમણે માનુભાષા સાથે સતત શિક્ષણ દ્વારા થતાં લોકશિક્ષણનો ઉલ્લેખ કર્યો. સંસ્થાના વડા લોક વૈજ્ઞાનિક અરુણભાઈ દવેએ આવકાર સાથે પરિચય આપતાં જયેન્દ્રસિંહ જાદવની ઉચ્ચ અધિકારી છતાં સાદગી અને વિચારોની રહેલી સ્પષ્ટતાનો અહોભાવ જણાવ્યો. ગ્રામદક્ષિણામૂર્તિ સંસ્થા ૮૭ વર્ષથી મૂલ્ય સાથે ટકી રહ્યાનો અને તેમાં સત્યશીલ કાર્યકર્તાઓ મથતાં રહ્યાં તેનો હૃદયથી રાજીવો વ્યક્ત કર્યો. ગ્રામદક્ષિણામૂર્તિ આંબલા તથા મહારનો વાર્ષિક પ્રવૃત્તિ અહેવાલોની પ્રસ્તુતિ આચાર્યો વાઘજીભાઈ કરમટિયા અને ડાયાભાઈ ડાંગર દ્વારા પ્રસ્તુત થઈ. આ અહેવાલમાં શૈક્ષણિક અને સામાજિક એવી અઢગક ઉપલબ્ધિઓનો સહર્ષ ઉલ્લેખ રહ્યો.